
संकल्प 


15 मई 2013 
विषयः — शेट्टी आयोग की अनुशंसा के आलोक में राज्य के न्यायिक सेवा के सेवारत एवं सेवानिवृत्त 

पदाधिकारियों को चिकित्सा प्रतिपूर्ति की सुविधा उपलब्ध कराने के संबंध में । 

स्वास्थ्य विभाग के संकल्प सं0 - 94 (14) दिनांक 07.02. 2007 के द्वारा न्यायिक सेवा के पदाधिकारियों एवं उन 
पर आश्रित उनके परिवार के सदस्यों को शेट्टी आयोग की अनुशंसाओं के आलोक में विशेष रूप से चिकित्सा सुविधा 
दी जा चुकी है । 

2. स्वास्थ्य विभाग के संकल्प सं0 611( 14 ) दिनांक 01. 06 .2009 के द्वारा राज्य के न्यायिक सेवा के 
पदाधिकारियों एवं उनके पति / पत्नी को राज्य के विधान मंडल के सदस्यों को प्राप्त चिकित्सा सुविधा के समकक्ष 
चिकित्सा सुविधा उपलब्ध करायी गयी है । । । 

____ 3. सिविल रिट पिटिशन सं0 1022 / 89 ऑल इंडिया जजेज एवं अन्य बनाम भारतीय संघ एवं अन्य मामले 
में माननीय सर्वोच्च न्यायालय द्वारा दिये गये आदेश के आलोक में राज्य न्यायिक सेवा के कार्यरत / सेवानिवृत्त 
पदाधिकारियों एवं उनके परिवार के सदस्यों को चिकित्सा सुविधा उपलब्ध कराने के संबंध में पूर्व में निर्गत संकल्पों 
के क्रम में निम्न प्रावधान किये जाते है । 


(i) परिवार से तात्पर्य है, सरकारी सेवक के पति / पत्नी, और माता - पिता और सरकारी सेवक पर पूर्णतः 
आश्रित, माता,पिता, अविवाहित बच्चे एवं सौतेले बच्चे ( उम्र सीमा 25 वर्ष) । 

(ii ) राज्य न्यायिक सेवा के सेवानिवृत्त पदाधिकारियों को भी सेवारत पदाधिकारियों के समान चिकित्सा व्यय 
की प्रतिपूर्ति की जायेगी । चिकित्सा व्यय की यह प्रतिपूर्ति राज्य सरकार के विधि विभाग के माध्यम से की जायेगी । 
विधि विभाग इस संबंध में प्रक्रिया एवं मागदर्शन निर्गत करेगा । किंतु राज्य सरकार द्वारा प्रस्तावित "बिहार सरकार 
स्वास्थ्य योजना के लागू होने के उपरांत न्यायिक सेवा के सेवानिवृत्त पदाधिकारी उक्त योजना के अन्तर्गत स्वतः 
लाभान्वित किये जा सकेंगे । 
आदेश: आदेश दिया जाता है कि इस संकल्प को बिहार राजपत्र के अगामी असाधरण अंक में 

सर्वसाधारण की जानकारी हेतु प्रकाशित किया जाय । साथ ही राजपत्र की 500 प्रतियां स्वास्थ्य 
विभाग को भेजा जाय । 

बिहार राज्यपाल के आदेश से , 

व्यास जी , 
सरकार के प्रधान सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 594-571+ 500 -डी0टी0पी0 । 

